





पदार्थों को उपयोग में लाते हैं। इनमें से कुछ 
प्रकृति में पाये जाते हें और कुछ का निर्माण 
मानवीय प्रयासों से किया गया है। 


हः अपनी मूलभूत आवश्यकताओं के लिए विभिन्न 


क्रियाकलाप 5.7 





क्या इस सूची में वायु, जल, मृदा और खनिज 
सम्मिलित हैं? क्योंकि ये सभी प्रकृति द्वारा उपलब्ध 
कराये जाते हैं, ये प्राकृतिक संसाधन कहलाते हैं। 





ह) कोयला औरपेदरोलिय और पेदोलियम 





क्या वायु, जल और मृदा मानवीय क्रियाकलापों 
द्वारा समाप्त हो सकते हैं? जल के बारे में आप 
कक्षा शा में पढ़ चुके हैं। क्या जल एक असीमित 
संसाधन हे? 

प्रकृति में विभिन्न संसाधनों को उपलब्धता को 
दृष्टि से, प्राकृतिक संसाधनों को व्यापक रूप से दो 
वर्गो में बाँटा जा सकता है। 


अक्षय प्राकृतिक संसाधन 


ये संसाधन प्रकृति में असीमित मात्रा में उपस्थित हैं 
और मानवीय क्रियाकलापों से समाप्त होने वाले नहीं 
हैं। उदाहरण हैं- सूर्य का प्रकाश, वायु। 


समाप्त होने वाले प्राकृतिक संसाधन 


प्रकृति में इन स्रोतों की मात्रा सीमित है। ये मानवीय 
क्रियाकलापों द्वारा समाप्त हो सकते हैं। इन संसाधनों 
के उदाहरण हैं - वन, वन्यजीव, खनिज, कोयला, 
पेट्रोलियम, प्राकृतिक गैस, आदि। 


क्रियाकलाप 5.2 





2020-2 


में वृद्धि के साथ-साथ दूसरी और तीसरी पीढ़ी 
में उपभोक्ताओं की संख्या अधिक है। प्रत्येक 
समूह के लिए मेज पर एक पूरा भरा पात्र रख 
दीजिए। प्रत्येक समूह की पहली पीढ़ी के 
उपभोक्ताओं से कहिए कि वे अपने समूह के 
पात्र से वस्तुओं का उपभोग करें। अब प्रत्येक 
समूह की दूसरी पीढ़ी को भी वैसा ही करने 
को कहिए। विद्यार्थियों से कहिए कि वे प्रत्येक 
पात्र में वस्तुओं की उपलब्धता को ध्यान से 
देखें। यदि पात्रों में कुछ शेष बचा है तो 
प्रत्येक समूह की तीसरी पीढ़ी को इसका उपभोग 
करने के लिए कहिए। अब अन्तिम रूप से 
देखिए कि तीसरी पीढ़ी के सभी उपभोक्तओं 
को खाने हेतु कुछ मिला या नहीं। यह भी 
देखिए कि क्या पात्रों में अब भी कुछ शेष 
बच गया है। 


मान लीजिए कि पात्रों के खाद्य पदार्थ, कोयले, 
पेट्रोलियम, या प्राकृतिक गैस जैसे समाप्त होने वाले 
प्राकृतिक संसाधनों को प्रदर्शित करते हैं। प्रत्येक 
समूह का उपभोग प्रतिरूप भिन्न हो सकता है। क्या 
किसी समूह को पहली पीढी बहुत अधिक लालची 
है? हो सकता है कि कुछ समूहों में पहली पीढी 
आने वाली पीढी(यों) के लिए प्राकृतिक संसाधनों 
को उपलब्धता के विषय में चिन्तित हो। 

इस अध्याय में हम कोयले, पेट्रोलियम और 
प्राकृतिक गैसों जैसे कुछ समाप्त होने वाले प्राकृतिक 
संसाधनों के विषय में अध्ययन करेंगे। इनका निर्माण 
सजीव प्राणियों के मृत अवशेषों (जीवाश्मों) से होता 
है। अतः इन्हें जीवाश्मी ईधन कहते हैं। 


5,] कोयला 


आपने कोयला देखा होगा या इसके बारे में सुना होगा 
(चित्र 5.।)। यह पत्थर जैसा कठोर और काले रंग का 


होता है। 








चित्र 5.7 : कोयला। 


खाना पकाने हेतु उपयोग आने वाले ईंधनों में 
कोयला एक है। पहले इसका उपयोग रेल इंजनों को 
चलाने के लिए भाप बनाने में होता था। इसका 
उपयोग तापीय शक्ति संयत्रों में विद्युत्‌ उत्पन्न करते 
हेतु भी किया जाता है। कोयले का उपयोग विभिन्न 
उद्योगों में ईधन के रूप में भी किया जाता है। 


कोयले... की कहानी 


कोयला हमें कहाँ से प्राप्त 
होता है ओर यह केसे 
बनता हे? 





लगभग 300 मिलियन वर्ष पूर्व पृथ्वी पर निचले 
जलीय क्षेत्रों में घने वन थे। बाढ़ जैसे प्राकृतिक 
प्रक्रमों के कारण, ये वन मृदा के नीचे दब गए। 
उनके ऊपर अधिक मृदा जम जाने के कारण वे 
संपीडित हो गए। जैसे-जैसे वे गहरे होते गए उनका 
ताप भी बढ़ता गया। उच्च दाब और उच्च ताप पर, 
पृथ्वी के भीतर मृत पेड-पोधे धीरे-धीरे कोयले में 
परिवर्तित हो गए। कोयले में मुख्य रूप से कार्बन 
होता है। मृत वनस्पति के, धीमे प्रक्रम द्वारा कोयले में 
परिवर्तन को कार्बनीकरण कहते हैं। क्योंकि यह 
वनस्पति के अवशेषों से बना है, अत: कोयले को 
जीवाश्म ईंधन भी कहते हैं। चित्र 5.2 में एक कोयले 
की खान को दिखाया गया है। 

चित्र 5.2 : कोयले की एक खान। 


वायु में गर्म करने पर कोयला जलता है और 
मुख्य रूप से कार्बन डाइऑक्साइड गेस उत्पन्न 
करता है। 

उद्योग में कोयले के प्रक्रमण द्वारा कुछ उपयोगी 
उत्पाद प्राप्त किए जाते हैं, जैसे - कोक, कोलतार 
और कोयला-गैस। 


A. कोक 


यह एक कठोर, सरंध्र और काला पदार्थ है। यह 
कार्बन का लगभग शुद्ध रूप है। कोक का उपयोग 
इस्पात के औद्योगिक निर्माण और बहुत से धातुओं के 
निष्कर्षण में किया जाता है। 


8. कोलतार 


यह एक अप्रिय गंध वाला काला गाढा द्रव होता है 
(चित्र 5.3)। यह लगभग 200 पदार्थो का मिश्रण 





चित्र 5,3 : कोलतार। 


होता है। कोलतार से प्राप्त उत्पादों का उपयोग प्रारम्भिक 
पदार्थो के रूप में दैनिक जीवन में काम आने वाले 
विभिन्न पदार्थों के औद्योगिक निर्माण में तथा उद्योगों, 
जैसे-संश्लेषित रंग, औषधि, विस्फोटक, सुगंध, प्लास्टिक, 
पेन्ट, फोटोग्रेफिक सामग्री, छत-निर्माण सामग्री, आदि 
में होता है। रोचक तथ्य है कि मॉथ और अन्य कीटों 
को भगाने हेतु प्रयोग में लाई जाने वाली नैफ़्थलीन की 
गोलियाँ भी कोलतार से प्राप्त की जाती हैं। 


आजकल पक्को सड़कों के निर्माण में कोलतार के 
स्थान पर एक पेट्रोलियम उत्पाद बिटुमेन का प्रयोग किया 
जाता है। 


Cc. कोयला-गैस 


कोयले के प्रक्रमण द्वारा कोक बनाते समय कोयला-गैस 
प्राप्त होती है। यह कोयला प्रक्रमण संयंत्रों के निकट 
स्थापित बहुत से उद्योगों में ईधन के रूप में उपयोग को 
जाती है। 


लंदन में 80 में तथा न्यूयाक में 820 के आस-पास 
कोयला-गैस का उपयोग प्रथम बार सड़कों पर रोशनी 
के लिए किया गया था। आजकल इसका उपयोग 
रोशनी के बजाय ऊष्मा के स्रोत के रूप में किया 
जाता है। 

5.2 पेटोलियम 


आप जानते हैं कि ईंधन के रूप में पेट्रोल का उपयोग 
हलके स्वचालित वाहनों, जैसे - मोटर साइकिलों / स्कूटरों 
और कारों में होता है। भारी मोटर वाहनों जैसे ट्रकों और 
ट्रेक्टों को चलाने के लिए डीजल काम आता है। ये 
ईधन प्राकृतिक स्रोत से प्राप्त होते हें जिसे पेट्रोलियम 
कहते हैं। पेट्रोलियम शब्द की उत्पत्ति पेट्रा (चट्टान) एवं 
ओलियम (तेल) से हुई है क्योंकि ये ज़मीन के नीचे की 
चट्टानों के मध्य से निकाला जाता है (चित्र 5.4) 

क्या आप जानते हैं कि पेट्रोलियम केसे बनता हे? 


पेट्रोलियम का निर्माण समुद्र में रहने वाले जीवों से 
हुआ। जब ये जीव मृत हुए, इनके शरीर समुद्र के पेंदे 
में जाकर जम गए और फिर रेत तथा मिट्टी की तहों 
द्वारा ढक गए। लाखों वर्षो में, वायु को अनुपस्थिति, उच्च 
ताप और उच्च दाब ने मृत जीवों को पेट्रोलियम और 
प्राकृतिक गैस में परिवर्तित कर दिया। 


चित्र 5.4 देखिए, जो पेट्रोलियम और प्राकृतिक गैस 
के भण्डारों को दर्शाता है। आप देख सकते हैं कि 
पेट्रोलियम तेल और गैस की परत, जल की परत के 
ऊपर है। ऐसा क्यों है? याद करिए कि तेल और गैस, 
जल से हलके होते हैं और इसमें मिश्रित नहीं होते। 


विश्व का पहला तेल का कुआँ, पेनसिलवेनिया, 
अमेरिका में ]859 में प्रवेधित (ड्रिल) किया गया था। आठ 
वर्ष बाद, 867 में असम के माकुम नामक स्थान पर तेल 
का पता चला। भारत में तेल असम, गुजरात, बाम्बे हाई और 
गोदावरी तथा कृष्णा नदियों के बेसिन में पाया जाता है। 


पेट्रोलियम का परिष्करण 


पेट्रोलियम गहरे रंग का तेलीय द्रव है। इसकी गंध अप्रिय 
होती है। यह विभिन्न संघटकों, जैसे- पेट्रोलियम गैस, 
पेट्रोल, डीजल, स्नेहक तेल, पेराफिन मोम, आदि का 
मिश्रण होता है। पेट्रोलियम के विभिन्न संघटकों/प्रभाजों 

पेट्रोलियम और प्राकृतिक गैस से अनेक उपयोगी पदार्थ 
प्राप्त किए जाते हैं। इन्हें 'पेट्रोरसायन' कहते हैं। इनका 
उपयोग अपमार्जक , रेशे (पॉलिएस्टर, नाइलॉन, ऐक्रिलिक , 
आदि), पॉलिथीन, और अन्य मानव-निर्मित प्लास्टिक, 
आदि के औद्योगिक निर्माण में किया जाता है। प्राकृतिक 
गैस से प्राप्त हाइड्रोजन गैस का उपयोग उर्वरकों (यूरिया) 
के उत्पादन हेतु किया जाता है। अपने बहुत अधिक 
व्यावसायिक महत्व के कारण पेट्रोलियम को “काला 
सोना' भी कहते हैं। 


5.3 प्राकृतिक गैस 


प्राकृतिक गैस एक बहुत महत्वपूर्ण जीवाश्म ईधन है, 
क्योंकि इसका परिवहन पाइपों द्वारा सरलतापूर्वक हो जाता 
है। प्राकृतिक गैस को उच्च दाब पर संपीडित प्राकृतिक 
गैस (0४6) के रूप में भंडारित किया जाता है। 
सीएनजी का उपयोग ऊर्जा उत्पादन हेतु किया जाता है। 
चित्र 5.5 : पेट्रोलियम परिष्करणी। अब इसका उपयोग परिवहन वाहनों में ईधन के रूप में 


को पृथक करने का प्रक्रम परिष्करण कहलाता है। यह. ता जा हर है क्योंकि यह कम प्रदूषणकारी है। यह 
कार्य पेटोलियम परिष्करणी में सम्पादित किया जाता है ३? 5१२ ईधन है। 





(चित्र 5.5)। सीएनजी का अधिक लाभ यह है कि इसे घरों 
पेट्रोलियम के विभिन्न संघटक और उनके उपयोग और कारखानों में सीधा जलाया जा सकता है, जहाँ 
सारणी 5. में दिए गए हैं। इसकी आपूर्ति पाइपों के माध्यम से की जा सकती है। 


सारणी 5.7 : पेट्रोलियम के विभिन्न संघटक और उनके उपयोग 
कला छल्मककर्सक 0] 77 ऊक 


Es 

पाइपलाइनों का ऐसा जाल बड़ोदरा (गुजरात) , दिल्ली के 
कुछ भागों और अन्य स्थानों पर उपलब्ध है। 

प्राकृतिक गैस का उपयोग प्रारम्भिक पदार्थ के 
रूप में बहुत से रसायनों और उर्वरकों के औद्योगिक 
निर्माण में किया जाता है। भारत में प्राकृतिक गैस के 
विशाल भण्डार हैं। हमारे देश में प्राकृतिक गैस त्रिपुरा, 
राजस्थान, महाराष्ट्र और कृष्णा गोदावरी डेल्टा में पाई 
जाती है। 


क्या प्रयोगशाला में मृत जीवों 
से कोयला, पेट्रोलियम और 
प्राकृतिक गैस बनाई जा 
सकती है? 








नहीं, इनका बनना एक 
बहुत धीमा प्रक्रम है और 
इनके बनने को 
परिस्थितियाँ प्रयोगशाला 
में उत्पन्न नहीं की 
जा सकतीं। 


5.4 कुछ प्राकृतिक संसाधन सीमित हैं 


आपने इस अध्याय के प्रारम्भ में पढ़ा है कि कुछ 
प्राकृतिक संसाधन, जेसे - जीवाश्म ईधन, वन, खनिज, 
आदि समाप्त होने वाले होते हैं। 
आप जानते हैं कि कोयला और पेट्रोलियम जीवाश्म 
ईंधन हैं। मृत जीवों के ईंधन में परिवर्तन के लिए लाखों 
वर्ष का समय लग जाता है। दूसरी ओर, इनके ज्ञात 
भंडार कुछ सौ वर्ष और चलने वाले हैं। इसके अतिरिक्त, 
इन ईधनों का जलना वायु प्रदूषण का प्रमुख कारण हे। 
इनका संबंध विशव ऊष्णन से भी है। अतः यह आवश्यक 
है कि हम इन ईंधनों का उपयोग तभी करें जब नितान्त 
आवश्यक हो। इसके परिणामस्वरूप पर्यावरण बेहतर 
बनेगा, विशव ऊष्णन का कम खतरा रहेगा और ईंधनों की 
उपलब्धता लम्बे समय तक होगी। 
भारत में पेट्रोलियम संरक्षण अनुसंधान संघ (PCRA) 
लोगों को सलाह देती है कि गाड़ी चलाते समय किस 
प्रकार पेट्रोल/डीजल बचाएँ। उनके गुर हैं : 
७ जहाँ तक सम्भव हो गाडी समान और मध्यम गति से 
चलाइए। 
७ यातायात लाइटों पर अथवा जहाँ आपको प्रतीक्षा 
करनी हो, गाड़ी का इंजन बंद कर दीजिए। 
९ टायरों का दाब सही रखिए, और 
७ गाड़ी का नियमित रख-रखाव सुनिश्चित कोजिए। 

Er और एलपीजी का ईधन के रूप में उपयोग करने के क्या लाभ हें? 
पेट्रोलियम का कौन सा उत्पाद सड़क निर्माण हेतु उपयोग में लाया जाता है? 


वर्णन कीजिए, मृत वनस्पति से कोयला किस प्रकार बनता है? यह प्रक्रम क्या कहलाता है? 


रिक्त स्थानों को पूर्ति कीजिए- 

(क) तथा जीवाश्म ईंधन हैं। 

(ख) पेट्रोलियम के विभिन्न संघटकों को पृथक करने का प्रक्रम कहलाता है। 
(ग) वाहनों के लिए सबसे कम प्रदूषक ईधन न हैं। 

निम्नलिखित कथनों के सामने सत्य/असत्य लिखिए- 

(क) जीवाश्म ईधन प्रयोगशाला में बनाए जा सकते हैं। (सत्य/असत्य) 

(ख) पेट्रोल की अपेक्षा सीएनजी अधिक प्रदूषक ईधन है। (सत्य/असत्य) 

(ग) कोक, कार्बन का लगभग शुद्ध रूप है। (सत्य/असत्य) 

(घ) कोलतार विभिन्न पदार्थों का मिश्रण है। (सत्य/असत्य) 

(ङ) मिट्टी का तेल एक जीवाश्म ईधन नहीं है। (सत्य/असत्य) 


समझाइए, जीवाश्म ईधन समाप्त होने वाले प्राकृतिक संसाधन क्यों हैं। 
कोक के अभिलक्षणों और उपयोगों का वर्णन कीजिए। 
पेट्रोलियम-निर्माण के प्रक्रम को समझाइए। 

हि।।ओ निम्नलिखित सारणी में ।99] से ।997 तक भारत में विद्युत्‌ की कुल कमी को दिखाया गया है। इन आँकड़ों 
को ग्राफ द्वारा आलेखित करिए। वर्ष में कमी-प्रतिशतता को ४-अक्ष पर तथा वर्ष को ऋ-अक्ष पर 
आलेखित करिए। 


भारत का एक रूपरेखा मानचित्र लिजिए। मानचित्र में बे स्थान चिह्लित करिए जहाँ कोयला, 
पेट्रोलियम और प्राकृतिक गैस पाए जाते हैं। उन स्थानों को दिखाइए जहाँ पेट्रोलियम परिष्करणियाँ 
स्थापित हैं। 

अपने पड़ोस में किन्हीं पाँच परिवारों का चयन करिए। पता लगाइए कि उनका ऊर्जा उपभोग 
(कोयला, गैस, विद्युत, पेट्रोल, मिट्टी का तेल) पिछले पाँच वर्षो में बढ़ा है या कम हुआ है। 
यह भी पता लगाइए कि ऊर्जा-बचत हेतु उन्होंने क्या उपाय किए हैं? 

भारत में प्रमुख तापीय शक्ति संयंत्रों के स्थानों का पता लगाइए। उनके इन स्थानों पर स्थापित 
किए जाने के सम्भावित कारण क्या हैं? 

अधिक जानकारी के लिए निम्नलिखित वेबसाइट देखिए : 


© www.energyarchive.ca.gov 
© web.ccsd.k]2.wy.us 








2020-2 


